

**“ ఆదిపర్వము ” - విశ్వ విజ్ఞాన సర్వస్వము**

॥ విఘ్నేశ్వర ధ్యానమ్ ॥

శుక్లాంబరధరం విష్ణుం శశివర్ణం చతుర్భుజమ్ ।  
పునస్సవదనం ద్వియేత్ సర్వవిఘ్నోపశాంతయే ॥

॥ శ్రీనివాస ధ్యానమ్ ॥

నమస్తుభ్యం మహాదేవ నారాయణ కృపానిధే ।  
పాహి మాం ఫణిశైలేశ భక్తబంధో దయానిధే ॥

॥ మహాభారత శ్రవణ ఫలమ్ ॥

ద్వైపాయనౌత్థ పుట నిస్సృతమపుమేయం । పుణ్యం పవిత్రమథ పాపహరం శివం చ ।  
యో భారతం సమధిగచ్ఛతి వాచ్యమానం । కిం తస్య పుష్కరజలైరభిషేచనేన ॥

॥ అథ సంకల్పః ॥

శ్రీమదాదివరాహక్షేత్రే, విరాజమానస్య, దేవదేవోత్తమస్య, జగద్రక్షణార్థం, అవతీర్ణస్య, శ్రీమదఖిలాండకోటి  
బ్రహ్మాండనాయకస్య, శ్రీవేంకటేశ్వరస్వామినః, అనుగ్రహప్రసాదేన, సర్వేషాం, భక్తజనానాం, ఆభివ్యాధి,  
నివృత్తిద్వారా, ఆయురారోగ్యైశ్వర్యాభివృద్ధ్యర్థం, విషూచికాక్రిమిజనిత, సమస్త, దుష్టభావ నివారణార్థం  
సర్వారిష్ట, నివృత్తిద్వారా, సకలశ్రేయో2భివృద్ధ్యర్థం, ధర్మార్థ, కామమోక్షాఖ్య, చతుర్విధ, పురుషార్థ ఫల  
సిద్ధ్యర్థం, వాఙ్మనఃకాయ, ప్రవర్తిత, అనేక జన్మాఘ, నిబర్హణార్థం, సమస్త, పాపక్షయార్థం, గోసంరక్షణార్థం చ,  
శ్రీమన్మహాభారతే, ఆదిపర్వణి, యథాశక్తి, పశ్చాద్ధికశతతమాధ్యాయాంతర్గత, శ్లోకపారాయణం,  
ఆచార్యముఖేన కరిష్యామహే ॥

॥ వ్యాస ధ్యానమ్ ॥

వ్యాసం వశిష్ఠనప్తారం శక్తేః పౌత్రమకల్మషమ్ ।  
పరిశరిత్వజం వందే శుకతాతం తపోనిధిమ్ ॥

వ్యాసాయ విష్ణురూపాయ వ్యాసరూపాయ విష్ణవే ।  
నమో వై బ్రహ్మనిధయే, వాసిష్ఠాయ నమోనమః ॥

**అధ్యాయ:-105 పశ్చాధికశతతమో2ధ్యాయ: సమ్భవపర్వ  
వ్యాసకర్తృకేన నియోగేన విచిత్రవీర్యక్షేత్రే ధృతరాష్ట్రపాణ్డువిదురాణాముత్పత్తి:**

- తస్య తద్వచనం శ్రుత్వా మాతా పుత్రమథాబ్రవీత్ ।  
నాన్ధః కురూణాం నృపతిరనురూపస్తపోధన ॥ 105 - 11 ॥
- జ్ఞాతివంశస్య గోస్తారం పితౄణాం వంశవర్ధనమ్ ।  
ద్వితీయం కురువంశస్య రాజానం దాతుమర్హసి ॥ 105 - 12 ॥
- స తథేతి ప్రతిజ్ఞాయ నిశ్చక్రామ మహాయశాః ।  
సాపి కాలేన కౌసల్యా సుషువే2న్ధం తమాత్మజమ్ ॥ 105 - 13 ॥
- పునరేవ తు సా దేవీ పరిభాష్య స్నుషాం తతః ॥  
ఋషిమావాహయత్ సత్యా యథా పూర్వమరిందమ ॥ 105 - 14 ॥
- తతస్తేనైవ విధినా మహర్షిస్తామపద్యత ।  
అమ్బాలికామథాభ్యాగాదృషిం దృష్ట్వా చ సాపి తమ్ ॥ 105 - 15 ॥
- వివర్ణా పాణ్డుసంకాశా సమపద్యత భారత ।  
తాం భీతాం పాణ్డుసంకాశాం విషణ్ణాం ప్రేక్ష్య భారత ॥ 105 - 16 ॥
- వ్యాసః సత్యవతీపుత్ర ఇదం వచనమవ్రవీత్ ।  
యస్మాత్ పాణ్డుత్వమాపన్నా విరూపం ప్రేక్ష్య మామిహ ॥ 105 - 17 ॥
- తస్మాదేష సుతస్తే వై పాణ్డురేవ భవిష్యతి ।  
నామ చాస్మైతదేవేహ భవిష్యతి శుభాననే ॥ 105 - 18 ॥
- ఇత్యుక్త్యా స నిరక్రామద్భగవాన్పషిసత్తమః ।  
తతో నిష్క్రాంతమాలోక్య సత్యా పుత్రమథాబ్రవీత్ ॥ 105 - 19 ॥
- శశంస స పునర్మాత్రే తస్య బాలస్య పాణ్డుతామ్ ।  
తం మాతా పునరేవాన్యమేకం పుత్రమయాచత ॥ 105 - 20 ॥
- తథేతి చ మహర్షిస్తాం మాతరం ప్రత్యభాషత ।  
తతః కుమారం సా దేవీ ప్రాప్తకాలమజీజన్త్ ॥ 105 - 21 ॥

పాణ్డుం లక్షణసమ్పన్నం దీప్యమానమివ శ్రియా ।  
యస్య పుత్రా మహేష్వాసా జజ్జిరే పశ్చ పాణ్డువాః ॥ 105 - 22 ॥

ఋతుకాలే తతో జ్యేష్ఠాం వధూం తస్మై న్యయోజయత్ ।  
సా తు రూపం చ గన్తం చ మహర్షేః ప్రవిచిన్త్య తమ్ ॥ 105 - 23 ॥

నాకరోద్భవనం దేవ్యా భయాత్ సురసుతోపమా ।  
తతః స్వైర్భూషణైర్దాసీం భూషయిత్వాప్సరోపమామ్ ॥ 105 - 24 ॥

ప్రేషయామాస కృష్ణాయ తతః కాశిపతేః సుతా ।  
సా తన్మృషిమనుప్రాప్తం ప్రత్యుద్గమ్యాభివాద్య చ ॥ 105 - 25 ॥

సంవివేశాభ్యనుజ్ఞాతా సత్కృత్యోపచచార హా ।  
కామోపభోగేన రహస్తస్యాం తుష్టిమగాదృషిః ॥ 105 - 26 ॥

తయా సహోషితో రాజన్మహర్షిః సంశితవ్రతః ।  
ఉత్తిష్ఠన్నబ్రవీదేనామభుజిష్యా భవిష్యసి ॥ 105 - 27 ॥

అయం చ తే శుభే గర్భః శ్రేయానుదరమాగతః ।  
ధర్మాత్మా భవితా లోకే సర్వబుద్ధిమతాం వరః ॥ 105 - 28 ॥

స జజ్ఞే విదురో నామ కృష్ణద్వైపాయనాత్మజః ।  
ధృతరాష్ట్రస్య వై భ్రాతా పాణ్డోశ్చైవ మహాత్మనః ॥ 105 - 29 ॥

ధర్మో విదురరూపేణ శాపాత్తస్య మహాత్మనః ।  
మాణ్డవ్యస్యార్థతత్త్వజ్ఞః కామక్రోధవివర్జితః ॥ 105 - 30 ॥

కృష్ణద్వైపాయనో2ప్యేతత్సత్యవత్స్యై న్యవేదయత్ ।  
ప్రలమ్బమాత్మనశ్చైవ శూద్రాయాః పుత్రజన్మ చ ॥ 105 - 31 ॥

స ధర్మస్యాన్పణో భూత్వా పునర్మాత్రా సమేత్య చ ।  
తస్యై గర్భం సమావేద్య తత్రైవాన్తరధీయత ॥ 105 - 32 ॥

ఏతే విచిత్రవీర్యస్య క్షేత్రే ద్వైపాయనాదపి ।  
జజ్జిరే దేవగర్భాభాః కురువంశవివర్దనాః ॥ 105 - 33 ॥

ఇతి శ్రీమహాభారతే ఆదిపర్వణి సమ్భవపర్వణి విచిత్రవీర్యసుతోత్పత్తౌ పశ్చాధికశతతమో2ధ్యాయః ॥ 105 ॥

